



گورنر KATHY HOCHUL

فوری ریلیز کے لیے: 2024/13/3

امریکہ کی اسمال بزنس ایڈمنسٹریشن کی جانب سے جنوری کے اوائل میں سنگین موسم کے سبب متاثرہ لانگ آئی لینڈ کے باسیوں اور کاروباروں کی خاطر وفاقی امداد کی پیشکش کے بارے میں گورنر HOCHUL کا اعلان

امریکہ کی اسمال بزنس ایڈمنسٹریشن 9-10 جنوری، 2024 کو شدید بارشوں اور تیز ہواؤں سے متاثرہ سافک اور نساؤ کاؤنٹی کے اہل رہائشیوں اور کاروباری اداروں کو کم سود پر قرضے فراہم کرے گی

آفت میں قرضے تک رسائی کے بالمشافہ مراکز 15 مارچ کو کھولے جائیں گے

قرضے کی درخواستیں [آن لائن](#) دستیاب ہیں۔

گورنر Kathy Hochul نے آج اعلان کیا ہے کہ امریکہ کی اسمال بزنس ایڈمنسٹریشن لانگ آئی لینڈ میں رہنے والے نیو یارک کے ان مکینوں کو وفاقی امداد کی پیشکش کرے گی جو 9-10 جنوری 2024 میں شدید بارشوں اور تیز ہواؤں سے متاثر ہوئے تھے۔ سافک اور نساؤ کاؤنٹیز کے رہائشی اور کاروباری ادارے اب اس تاریخی تباہ کن بارشوں اور سیلاب سے اپنی بحالی میں مدد کے لیے کم شرح سود والے قرضوں کے لیے درخواست دینے کے اہل ہیں۔

"نیو یارک کے مکین اور ان کے کاروباروں کو طوفان سے بحالی کا بوجھ اکیلے نہیں اٹھانا چاہیے، اور یہ قرضے ان متاثرین کو دوبارہ بہتر اور مضبوط تر طریقے سے بحالی میں دور رس مدد فراہم کریں گے،" گورنر Hochul نے کہا۔ "جنوری میں چلنے والی تیز ہواؤں سے متاثرہ لانگ آئی لینڈ کے باسیوں کو اضافی مالی معاونت کے لیے درخواست دینے اور اس کا فائدہ اٹھانے کے حوالے سے پریقین ہونا چاہیے۔ نیو یارک کے مکینوں کے پاس سنگین موسمی واقعات سے بحالی کے لیے درکار وسائل کو یقینی بنانے پر SBA کا شکریہ۔"

ریاست نیو یارک ڈویژن برائے وطن کی سلامتی اور ہنگامی خدمات کی کمشنر Jackie Bray نے کہا کہ، "جنوری کے اوائل میں، لانگ آئی لینڈ کے حصوں کو شدید بارشوں اور تیز ہواؤں کا سامنا ہوا جنہوں نے گھروں اور کاروبار کو نقصان پہنچایا۔ گورنر Hochul اور SBA کے ساتھ شراکت داری کا شکریہ کہ جس کی بدولت اب ہم چھوٹے کاروباری اداروں اور مکان مالکان کو ریلیف کی پیشکش کے قابل ہوں گے۔"

سینیٹر Kirsten Gillibrand نے کہا کہ، "اس سال کے اوائل میں لانگ آئی لینڈ میں شدید بارشوں اور تیز ہواؤں نے گھروں اور کاروباروں کو نمایاں نقصان پہنچایا اور مجھے یہ دیکھ کر فخر محسوس ہو رہا ہے کہ اب متاثرہ مکین اور کاروباری ادارے اس بحالی کے لیے درکار وفاقی امداد وصول کریں گے۔ آفت کے لیے قرض کو قابل رسائی بنانا کمیونٹی میں موجود سب سے زیادہ متاثر ہونے والے افراد کے لیے اپنے بودوباش کی تعمیر نو اور بحالی کی جانب پہلا قدم ہے۔ میں اس اہم وفاقی امداد کی پیشکش کرنے کے لیے SBA کا شکریہ ادا کرتی ہوں اور میں اس بات کو یقینی بنانے کے لیے جدوجہد جاری رکھوں گی کہ نیو یارک کے تمام شہریوں کے پاس موسم کے شدید واقعات کے بعد بحالی کے عمل کو تیز کرنے کے لیے تمام دستیاب وسائل موجود ہوں۔"

9-10 جنوری 2024 کے درمیان ریاست بھر میں متعدد خطرات کا حامل ایک طوفان ریاست نیو یارک کے زیادہ تر حصوں سے گزرا تھا، جس کا نتیجہ کاروباروں اور گھروں کو بڑے پیمانے پر پہنچنے والے نقصان کی صورت میں

نکلا تھا۔ اس طوفان کے نتیجے میں لانگ آئی لینڈ میں 3.5 انچ تک بارشوں اور اس کے ساتھ ہی ساتھ بلند لہریں پیدا ہوئی تھیں جس کے نتیجے میں شدید سیلاب آیا تھا۔ 8 جنوری کو گورنر Hochul نے اعلان کیا تھا کہ انہوں نے البانی میں ریاست کے ہنگامی کارروائیوں کے مرکز (Emergency Operations Center) کو فعال کر دیا ہے تاکہ موسم کی مسلسل نگرانی اور ریاست کی امدادی کارروائیوں کو باہم مربوط کیا جا سکے۔ طوفان کے دوران، سافک اور نساؤ دونوں کاؤنٹیز نے سنگین موسمی کیفیات اور اس کے اثرات کی وجہ سے اپنے علاقوں میں ہنگامی صورتحال کا اعلان کر دیا تھا۔ اس طوفان کے بعد ریاست نیو یارک کے ڈویژن برائے وطن کی سلامتی اور ہنگامی خدمات (Division of Homeland Security and Emergency Services، DHSES)، اسمال بزنس ایڈمنسٹریشن اور سافک کاؤنٹی کے عملے نے نقصانات کا تخمینہ لگانے کے لیے جامع جائزہ لیا تھا۔

امریکی اسمال بزنس ایڈمنسٹریشن ایسے کاروباری اداروں اور مکان مالکان کی مدد کے لیے کم سود پر قرض فراہم کرتی ہے جو آفت قرار دیے گئے موسمی واقعات سے متاثر ہوئے ہوں۔ درخواست دہندگان جن میں کاروباری ادارے، مکان مالکان، کرائے دار اور نجی، غیر منافع بخش تنظیمیں شامل ہیں، انہیں آفت زدہ قرار دیے گئے علاقوں میں واقع ہونا چاہیئے اور قرض کی قسم کے مطابق اہلیت کے دیگر معیارات پر پورا اترنا چاہیئے۔

آفت میں قرضے کی اقسام

آفت میں قرضے کی درج ذیل اقسام دستیاب ہیں:

- **بزنس فزیکل ڈزاسٹر لونز** - کاروباری اداروں کی ملکیتی اور طوفان سے متاثرہ املاک کی مرمت یا انہیں بدلنے کے لیے جائیداد کی خرید و فروخت، انویٹریز، سپلائیز، مشینری اور سازوسامان سے وابستہ کاروباری اداروں کے لیے قرض۔ کسی بھی حجم کے کاروباری ادارے اہل ہیں۔ نجی، غیر منافع بخش تنظیمیں جیسا کہ خیراتی ادارے، گرجا گھر، نجی یونیورسٹیز وغیرہ بھی اہل ہیں۔
- **اکنامک انجری ڈزاسٹر لونز (EIDL، Economic Injury Disaster Loan)** - ایک ورکنگ کیپیٹل قرض ہے جو چھوٹے کاروباری اداروں، چھوٹے زرعی کوآپریٹوز، آبی زراعت میں مصروف چھوٹے کاروباروں اور تمام حجم کی زیادہ تر نجی، غیر منافع بخش تنظیموں کو اپنی ایسی عام اور ضروری مالی ذمہ داریاں پوری کرنے میں مدد دیتا ہے جو اس آفت کے براہ راست نتیجے کے طور پر پوری نہیں کی جا سکتیں۔
- **ہوم ڈزاسٹر لونز** - یہ مکان مالکان یا کرائے داروں کے لیے قرضے ہیں تاکہ وہ طوفان سے متاثرہ املاک اور آٹوموبائلز سمیت ذاتی املاک کی مرمت کر سکیں یا انہیں تبدیل کر سکیں۔

آفت میں قرضے تک رسائی کے مراکز

SBA آفت کے لیے قرض تک رسائی کا مرکز (Disaster Loan Outreach Center) قائم کر رہا ہے تاکہ نیو یارک کے مکینوں کو بالمشافہ طور پر معاونت کی درخواست دائر کرنے میں مدد مل سکے۔ دونوں مراکز جمعہ، 15 مارچ کو دن 11:00 کھلیں گے۔ 15 مارچ کے بعد دونوں مراکز کے کام کرنے کے اوقات ذیل میں دیکھیں۔

بے بی لون ٹاؤن ہال، 200 Sunrise Hwy, Lindenhurst, NY 11757

- بروز جمعہ 15 مارچ کو دن 11:00 بجے کھلے گا۔
- (15 مارچ کے بعد) اوقات کار:
- پیر-جمعہ: 8:30 بجے صبح - 4:30 بجے شام۔
- ہفتہ اور اتوار بند رہے گا۔

میسٹک ریکری ایشن سینٹر، 15 Herkimer Street, Mastic, NY 11950

- بروز جمعہ 15 مارچ کو دن 11:00 بجے کھلے گا۔
- (15 مارچ کے بعد) اوقات کار:
- پیر-جمعہ: 9:00 بجے صبح - 6:00 بجے شام۔
- ہفتہ: 10:00 بجے صبح - 2:00 بجے دوپہر۔

• اتوار کو بند رہے گا۔

دونوں مراکز جمعہ، 29 مارچ، 2024 کو شام 4:00 بجے بند ہو جائیں گے۔

آفات سے بحالی کے قرضے کے لیے درخواستیں MySBA Loan پورٹل کا استعمال کرتے ہوئے
<https://lending.sba.gov> پر آن لائن جمع کروائی جا سکتی ہیں۔ درخواست دہندگان SBA کے کسٹمر سروس
سینٹر کو 1-800-659-2955 پر کال کر سکتے ہیں یا disastercustomerservice@sba.gov کو ای میل
بھیج سکتے ہیں۔

وہ افراد جو قوت سماعت سے محروم ہیں، مشکل سے سنتے ہیں، یا بولنے سے معذور ہیں وہ ٹیلی کمیونیکیشن ریلے
خدمات تک رسائی حاصل کرنے کے لئے 7-1-1 ڈائل کر سکتے ہیں۔

مکمل کردہ درخواستیں U.S. Small Business Administration, Processing and Disbursement
Center, 14925 Kingsport Road, Fort Worth, TX 76155 کو بذریعہ ڈاک بھیجی جائیں۔

املاک کو طبعی نقصان پہنچنے کی درخواست واپس بھیجنے کی حتمی تاریخ 10 مئی، 2024 ہے۔ مالی نقصان کے
لیے درخواستیں واپس بھیجنے کی آخری تاریخ 11 دسمبر، 2024 ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)